

राज्यातील शासकीय/अशासकीय अनुदानित  
शिक्षणशास्त्र महाविद्यालयातील बी.एड  
अभ्यासक्रमाच्या शुल्कात सुधारणा  
करण्यासाठी समिती गठीत करण्याबाबत .

**महाराष्ट्र शासन**  
**उच्च व तंत्र शिक्षण विभाग**  
**शासन निर्णय क्रमांक: बीएड-४६१५/प्र.क्र.१२४/१५/मशि-२**  
मादाम कामा मार्ग, हुतात्मा राजगुरु चौक  
मंत्रालय, मुंबई-४०० ०३२  
तारीख: २७ नोव्हेंबर, २०१५.

**वाचा :**

- १) शासन निर्णय, उच्च व तंत्र शिक्षण विभाग, क्र.एसीटीसी-१०००/(१२२/२०००)/मशि-३, दिनांक २९ डिसेंबर, २०००.
- २) शासन निर्णय, उच्च व तंत्र शिक्षण विभाग, क्र.एनजीसी-२००१/बी.एड./(४४२/०१)/मशि-३, दिनांक २४ मे, २००२.

**प्रस्तावना :**

राज्यातील शासकीय व अशासकीय अनुदानित अध्यापक महाविद्यालयातील बी.एड अभ्यासक्रमाच्या शिक्षण शुल्काचे दर संदर्भाधीन दिनांक २४ मे, २००२ च्या शासन निर्णयान्वये विहीत करण्यात आले आहेत. त्यानुसार राज्यातील शासकीय व अशासकीय अनुदानित अध्यापक महाविद्यालयातील बी.एड अभ्यासक्रमाचे शिक्षण शुल्क प्रती वर्षी मागील वर्षीच्या शुल्कामध्ये ५% इतकी वाढ करून सन २००६-०७ पर्यंत पाच वर्षांच्या कालावधीसाठी निश्चित करण्यात आले होते. त्यानंतर सदर शुल्काचे पुनर्विलोकन करण्यात आलेले नाही वा सुधारित शुल्कास मंजूरी देण्यात आलेली नाही. त्यामुळे अद्यापपर्यंत प्रत्येक वर्षी ५% वाढ करून शासकीय / अशासकीय अनुदानित अध्यापक महाविद्यालयांचे शिक्षण शुल्क संचालक, उच्च शिक्षण यांचेकडून निश्चित करण्यात येते. सन २०१५-१६ या शैक्षणिक वर्षासाठी बी.एड अभ्यासक्रम २ वर्षांचा झाला असल्याने सदर शुल्क २ वर्षांमध्ये विभागून रु.९,४२८/- प्रतिवर्ष असे प्रस्तावित करण्यात आले होते. दिनांक ६.७.२०१५ रोजीच्या बी.एड प्रवेश नियमावलीच्या शासन निर्णयान्वये रु.९,४२८/- प्रतिवर्ष एवढे अंतरिम शुल्क सन २०१५-१६ आणि २०१६-१७ साठी निश्चित करण्यात आले आहे. सदर शुल्कामध्ये वाढ करण्याबाबत संचालक, उच्च शिक्षण, महाराष्ट्र राज्य, पुणे यांच्याकडून प्राप्त झालेल्या विनंतीच्या अनुषंगाने शासकीय / अशासकीय अनुदानित अध्यापक महाविद्यालयांतील बी.एड अभ्यासक्रमाच्या शुल्कामध्ये सुधारणा करण्याची बाब शासनाच्या विचाराधीन होती.

## शासन निर्णय:

राज्यातील शासकीय व अशासकीय अनुदानित अध्यापक महाविद्यालयातील बी.एड अभ्यासक्रमाच्या शिक्षण शुल्काच्या दरात सुधारणा करण्यासंदर्भात सांगोपांग विचार करण्यासाठी व त्या अनुषंगाने शासनास शिफारसी सादर करण्यासाठी खालील सदस्यांची समिती गठीत करण्यास शासनाची मान्यता देण्यात येत आहे.

अ.क्र.	नाव	पदनाम
१	डॉ. पी. आर. गायकवाड, प्राचार्य, शासकीय अध्यापक महाविद्यालय, औरंगाबाद.	अध्यक्ष
२	डॉ. एस. जी. बुटे, प्राचार्य, श्रीमती महाराणी ताराबाई शासकीय अध्यापक महाविद्यालय, कोल्हापूर.	सदस्य
३	डॉ. रमा भोसले, सह संचालक, उच्च शिक्षण, कोकण विभाग, पनवेल.	सदस्य
४	डॉ. सुशीलकुमार चौधरी, सह संचालक, शिक्षण शुल्क समिती, मुंबई	सदस्य सचिव

२. राज्यातील शासकीय व अशासकीय अनुदानित अध्यापक महाविद्यालयातील बी. एड अभ्यासक्रमाच्या शिक्षण शुल्काच्या दरात सुधारणा करण्यासंदर्भात सांगोपांग विचार करून सुधारीत शुल्क निश्चितीबाबतच्या शिफारशी संचालक, उच्च शिक्षण, महाराष्ट्र राज्य, पुणे यांच्यामार्फत दिनांक ३० डिसेंबर, २०१५ पर्यंत शासनास सादर कराव्यात.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५११२७१७३०४४८९०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उर्मिला जोशी)

कार्यासन अधिकारी, महाराष्ट्र शासन.

प्रत,

१. संचालक, उच्च शिक्षण, महाराष्ट्र राज्य, पुणे,

२. सर्व विभागीय सह संचालक, उच्च शिक्षण,

३. कुलसचिव, सर्व अकृषि विद्यापीठे,

४. डॉ. पी. आर. गायकवाड, प्राचार्य, शासकीय अध्यापक महाविद्यालय, औरंगाबाद,

५. डॉ. एस.जी.बुटे, प्राचार्य, श्रीमती महाराणी ताराबाई शासकीय अध्यापक महाविद्यालय, कोल्हापूर,
६. डॉ. रमा भोसले, सह संचालक, उच्च शिक्षण, कोकण विभाग, पनवेल,
७. डॉ. सुशीलकुमार चौधरी, सह संचालक, शिक्षण शुल्क समिती, मुंबई,
८. प्रधान सचिव (उच्च व तंत्र शिक्षण) यांचे स्वीय सहाय्यक, मंत्रालय, मुंबई,
९. उप सचिव (म.शि.) यांचे स्वीय सहाय्यक, उच्च व तंत्र शिक्षण विभाग, मंत्रालय, मुंबई,
१०. निवडनस्ती- कार्यासन मशि-२.